



Република Северна Македонија

Инспекциски совет

Арх. број: 03-697/3

Датум: _____

До

17. 07. 2023

Предмет: Одговор на барање за пристап до информации од јавен карактер

Врска (Ваш број):

Почитувана г-ѓа _____,

Ве известуваме дека со внимание го разгледавме Вашето барање за пристап до информации од јавен карактер и истото е прифатено со Решение за прифаќање на барање за слободен пристап до информации од јавен карактер, наш бр. 03-686/2 од 17.07.2023 година, чиј прилог е и овој Одговор.

Имено, Вие барате да Ви се достави во форма на електронски запис на посочената е-адреса (_____), фотокопија од следната информација:

1. Ве молам за информација за тоа колку пријави се стигнати до Инспекцискиот совет, а поврзани со работењето и постапувањето на раководителите при Агенцијата за храна и ветеринарство во последните 5 години?
2. За колку од овие пријави Инспекцискиот совет констатирал дека се основани, а колку се отфрлени како неосновани?
3. Кои дејствија се преземани од страна на Инспекцискиот совет за пријавите чишто наоди се констатирани како точни? Дали се покренати иницијативи за дисциплински постапки, постапки за одземање на лиценца за инспектор или кривични пријави? Ве молиме да ни доставите информација за исходот од секоја прифатена пријава посебно.

Со оглед на побараното од Ваша страна, Ве информираме за следното:

1. До Инспекцискиот совет во последните 5 години пристигната е 1 (една) претставка поврзана со работењето и постапувањето на раководителите при Агенцијата за храна и ветеринарство. Претставката е пристигната во 2023 година.



2. Инспекцискиот совет констатирал дека доставената претставка е основана.
3. Иницијативата за поведување на дисциплинска постапка, за сторен дисциплински престап против раководител на одделение – Виш инспектор од Агенцијата за храна и ветеринарство, е поведена на 313-та редовна седница, одржана на 22.06.2023 година, врз основа на доставената горенаведена претставка до Инспекцискиот совет и согласно член 18, став 1, точка 21 од Законот за инспекциски надзор („Службен весник на РСМ“ бр. 102/2019) и согласно Заклучоците од 313-та редовна седница, Инспекцискиот совет до директорот на Агенцијата за храна и ветеринарство ја доставува истата. До Инспекцискиот совет до овој момент не е пристигната информација за понатамошното постапување на директорот на Агенцијата за храна и ветеринарство, врз основа на поведената иницијатива.

Инспекцискиот совет и понатаму Ви стои на располагање за сите останати информации од јавен карактер со коишто располага и коишто ги создал во текот на своето работење.

Искрено,

м-р Сашо Мержаноски,
Генерален секретар на Инспекциски совет



Подготвил/а: Андријана Алексова, помлад соработник

Проверил/а: Маја Срезоска, раководител на Сектор